



## KUNSILL LOKALI GĦAJNSIELEM GĦAJNSIELEM LOCAL COUNCIL

Minuti tat-tlieta u erbghin laqgħa tas-Sitt Kunsill Lokali t'Għajnsielem, li nżammet nhar il-Hamis 18 t'Awwissu, 2011 fis-2.00 ta' wara nofs in-nhar.

Prezenti:	Is-Sur Francis Cauchi	Sindku
	Is-Sur Larry Buttigieg	Kunsillier
	Is-Sur Peter Caruana	Kunsillier
	Is-Sur Joe Camilleri	Kunsillier
	Is-Sur Stephen Mercieca	Vici Sindku
	Is-Sinjura Amanda Cauchi	Segretarju Ezekuttiv

1. Talba – Wara li s-Sindku qal talba, ta bidu għal-laqgħa.
2. Korrezzjoni u approvazzjoni tal-Minuti

Wara konsiderazzjoni tal-minuti, dawn gew approvati kif prezentati u għalhekk iffirmati mis-Segretarju Ezekuttiv u s-Sindku.

3. Korrispondenza u komunikazzjonijiet mis-Sindku

- Il-Kunsill ircieva e-mail rigward tip ta' prodott qisu tarmac, li kien għadu kif gie mpurtat ricentament fis-suq Malti fejn dan jaqqad bl-ilma. Is-Sindku spjega li l-impurtatur Malti għamel dimostrazzjoni ta' dan il-prodott fejn mela toqba li kien hemm hdejn ic-Centru Civiku. Il-Kunsill qabel li jekk ikun hemm il-bzonn, isir uzu min dan il-prodott.
- Ilma fil-garages ta' *block flats* fi Triq Wied ir-Rajjes – ilment minn xi residenti ta' dan il-blokk ta' flats f'Wied ir-Rajjes. Is-Sindku spjega li wara li saru xi testijiet mid-Dipartiment tal-*Health* ta' dan kien ilma, irrizulta li kien gej minn Triq Simerat, u fejn anke insabu tracci ta' sapun f'dan l-ilma, izda mhux drenagg. Il-Health Department qal li dan jista' jkun gej minn xi *washing machine* fejn l-*outflow* tagħha qed imur fil-pedamenti. Is-Sindku kompli jghid li kellem ukoll lil-W.S.C., fejn dawn qalulu li kienu ser ikomplu jimmoniterjaw il-kaz, biex jaraw mnejn jista' ikun gej dan l-ilma fi Triq Wied ir-Rajjes.
- Blat perikoluz fix-Xatt l-Ahmar – inqata xi blat minn taht il-Forti Chambrai u waqa' fil-parti ta' hdejn il-kamra maghrufa ta' l-Isqof, fejn hu ta' periklu kbir għal dawk in-nies li jiffrekwentaw il-bajja tax-Xatt l-Ahmar. Il-Kunsill għadda dan ir-rapport lid-Direttur Joseph Portelli mill-Ministeru għal-Għawdex, kif ukoll lis-Supretendent Martin Sammut.
- Avviz fuq il-bullettin – għbir ta' skart nhar Santa Marija. Is-Segretarju Ezekuttiv stqarret li hija kitbet lil Lelio Spiteri biex igħib avviz zghir fuq il-Bullettin biex ninformaw lir-residenti, fejn huwa ikkonferma l-ircevuta tal-email u li l-avviz isir. Irrizulta li dan l-avviz



## KUNSILL LOKALI GĦAJNSIELEM GĦAJNSIELEM LOCAL COUNCIL

ma deherx fuq il-Bullettin, u wara li s-Segretarju Ezekuttiv talbet ghar-raguni, is-Sur Spiteri rrisponda li ma kienx fadal spazju fil-bullettin.

- Laqgħa ma' l-Assistent Kummissarju Raymond Zammit u s-Supretendent Martin Sammut. Is-Sindku ta' rendikont fil-qosor ta' din l-laqgħa, fejn gie deciz li jibdeu isiru laqgħat t'informazzjoni fuq droga, serq, u xorb alkoholiku kemm għaz-zagħzagħ kif ukoll għal-adulti fir-rahall t'Għajnsielem. Dawn il-laqgħat huma proġettati li jsiru f'Ottubru. Is-Sindku attenda wkoll laqgħa mad-*Drug Squad* ta' Malta, fejn iddiskutew is-sitwazzjoni fir-rahall t'Għajnsielem.
- Is-Sindku irrakkonta kif l-Enginiera ta' l-Enemalta, Ms. Josephine Vella zaret il-post quddiem ic-Centru Civiku sabiex tezamina l-gandott li għamel il-Kunsill biex jgħaddu l-*cables* tad-dawl, tal-Go u Melita. Wara li approvat dan il-gandott, hi talbet lil-Kunsill biex jagħmel estensjoni ta' trinka ohra, b'kontinwazzjoni mal-gandott, u b'hekk tehel kaxxa tad-dawl mal-madwar. Il-Kunsill qabel li dan isir, u kullhadd qabel li jkomplu x-xogħol l-istess kuntratturi li għamlu x-xogħol fil-gandott.
- Tindif tal-parti ta' fuq ta' Wied Simerat fit- Triq Wied ir-Rajjes- is-Sindku zvela li wara hafna lmenti mir-residenti, saret *site inspection* minnu, mis-Sur Toni Debono mis-CMU, u mal-Perit Anglu Portelli mill-Ministeru għal-Għawdex fejn gie deciz li x-xogħol ta' tindif u konkoss jibda wara l-festa tar-rahall u ser ikun ikkordinat mill-ufficju tas-CMU u Ministeru. Kulhadd qabel ukoll li jsiru tlett vireg ma' l-entrata tal-wied, sabiex izommu l-gebel u skart goff milli jkompli jinzel gol-wied.
- Is-Sindku zvela li beda x-xogħol biex jitwagħhal il-lift u jekk ikun lest qabel il-festa ser jistaqsi lill-kuntrattur tad-dawl jekk ikunx possibli li jinxteghel ic-Centru Civiku minn barra. Sar suggeriment min għand Larry Buttigieg biex meta jinfetħ l-ufficjalment ic-Centru ssir plakka bl-ismijiet tal-kunsilliera li hadmu biex infetħ dan ic-Centru Civiku.
- Is-Sindku qal li għal sena ohra, kellu zjara mis-Sur George Mangion tal-G.M. Productions, fejn għandu pjacir li jerga jistieden lill-Kunsill Lokali ta' Għajnsielem biex bil-kollaborazzjoni miegħu, u flimkien ma' Għajnsielem F.C. tittellgħa għal darba ohra fit-tarrazzin tal-Football Club, Miss-Gozo for Miss Malta. Id-data miftehma hi nhar l-10 ta' Settembru fit-8.00 pm. Is-Sindku qal li din kienet attivita kulturali stabbilita ohra fejn ilha tittellgħa mil-Kunsill għal dawn l-aħħar 12 il-sena. Il-prezenti kollha qabblu li l-Kunsill jiehu hsieb il-*coach*, xi rigali zghar għal-kull participant, siggijiet, dawl, *sound* u palk zghir.
- Ittra fuq l-Orrizont li dehret nhar is-16 t'Awwissu, 2011 - is-Sindku spjega li f'dan l-artiklu, jissema 'sorsi qrib il-Kunsill Lokali t'Għajnsielem'. Huwa staqsa lil-prezenti jekk qatt gewx avvicinati minn xi hadd (bhal xi gurnalisti) dwar expropjazzjoni tal-art fejn qed isir il-proġett taz-Zewwieqa. Is-Sindku u l-Kunsilliera kollha qablu li huma personali qatt ma tkelmu jew gew avvicinati minn xi hadd tal-gurnal l-Orrizont. Il-Kunsill qabel li ser jgħaddi dan l-artiklu lil-avukata tal-Kunsill biex tirrispondi din l-ittra fuq l-Orrizont.





## KUNSILL LOKALI GĦAJNSIELEM GĦAJNSIELEM LOCAL COUNCIL

- Il-laqgħa tas-Sindki li jmiss ser tkun nhar it-28 u 29 t'Ottubru fil-Montekristo Estate. Is-Segretarju Ezekuttiv talbet lis-Sindku u lil-vici Sindku biex jekk ser jattendu, javzawha halli tkun tista tibbukkjahom.
- Rapport mill-MCCA fuq il-playingfields t'Għajnsielem - Is-Sindku spjega li l-Kunsill ircieva rapport li kien ikkominisjionat mill-ufficju ta' l-OPM, fejn il-Kunsill għandu jiehu hsieb immedjatament li jirringa n-nuqqasijiet li dehru f'dan ir-rapport fuq iz-zewg Playing Fields. Ir-rapport jitlob ukoll li jkun hemm persuna inkarigata minn dawn il-playingfields li tiehu hsieb tirrapporta l-vadalizmu u xi hsarat kull gimgha. B'hekk il-Kunsill ikun jista jiehu azzjoni mill-ewwel sabiex ma jhallix periklu għat-tfal. Is-Sindku staqsa jekk hemmx xi hadd li ried li jiehu dan l-inkarigu pero hadd mill-kunsilliera ma offra u għalhekk is-Sindku ddecieda li jiehu l-inkarigu hu.
- E-mail mill-MRRA - il-Ministeru għal-Għawdex ser jinvesti f'26 vettura tal-elettriku. Huma jixtiequ li l-Kunsill jidentifika 3 postijiet fejn ikun jista jitwaxxhal *charging station* għal-dawn il-vetturi. Il-Kunsill iddecieda fuq il-parking fil-pjazza 10 ta' Dicembru, fil-parking tal-Gozo Channel u x'imkien fiz-Zewwieqa. Is-Segretarju ezekuttiv ser tiehu hsieb tibghat *site plans* ta' dawn il-postijiet.
- Ittra min għand is-Sur Frank Tabone - issuggerixxa li issir mappa t'Għajnsielem bil-kulur fejn titqassam f'kull dar f'Għajnsielem. Il-Kunsill qabel li din issir u peress li *s-software* originali tal-mappa t'Għajnsielem inhadem minn Paul Stellini, il-Kunsill qabel li jerga' jkun hu li jagħmel l-*updates* ta' din il-pjanta.
- Kuntratt l-gdid mal-MAS (Day Centre għal-anzjani)- is-Sindku qara dan il-kuntratt li ser isir ma' 11 il-Kunsill Lokali ohra f'Għawdex, il-Ministeru għal-Għawdex u l-MAS. Il-Kunsill approva li dan il-kuntratt jigi approvat u iffirmit mill-Kunsill.
- Reklam fuq il-ktieb tal-banda - is-Sindku wera lil prezenti kif ser ikun ir-reklam fuq dan il-ktieb, fejn il-prezenti qablu ma dan ir-reklam.
- MEPA - is-Sindku qara xi *notifications u enforcements* li hargu mill-Mepa dan l-aħhar xahar f'Għajnsielem.

#### 4. Bins fil-Pjazza

Il-vici Sindku qajjem kwistjoni li l-bins fil-Pjazza huma kollha imbullati bl-iskart u mhumix jitnadfu. Is-Sindku fakkar li l-Kunsill għandu ordni mid-Dipartiment li ma jsirx knis fuq il-Pjazza u tindif tal-bins mill-Kunsill Lokali. Is-Sindku spjega kif il-Ministru xi erbgha snin ilu kienet talbet l-approvazzjoni tal-Kunsill biex il-knis u l-gbir ta' l-iskart jibda jsir mill-Ministeru fuq talba ta' l-Arcipriet, fejn il-Kunsill kien qabel ma dan. Minn dak in-nhar sa ftit gimghat ilu, ftit kien hemm problemi dwar tindif fil-pjazza. Is-Sindku kompli jghid li ma kienx jaf x'inhi r-raguni l-pjazza ma bagħqetx titnaddaf bħas-soltu mil-Ministeru. Hawn is-sur Mercieca stqarr li haddiem mill-Ministeru qallu li għandu direttiva mill-Kunsill biex dan il-knis ma jsirx u biex il-bins ma jitbattlux. Hawn is-Sindku rrisponda li dak li kien qed jghid il-Vici Sindku kien kollu qlajja jew kellu informazzjoni hazina għax hu qatt ma ta xi struzzjoni lil xi mpjegat mil-Ministeru biex iwaqqaf it-tindif mil-pjazza. Hu qal lill-Vici



## KUNSILL LOKALI GHAJNSIELEM GHAJNSIELEM LOCAL COUNCIL

Sindku li hu lest li jiffaccja personalment lill-din il-persuana fil-Ministeru sabiex tinhareg il-verita. Il-vici Sindku tqarr li hu m'hux lest li jsemmi l-isem tal-impjegat fil-Ministeru li allega dan kollu. Hawn s-Segretarju Ezekutiv cahdet bil-qawwa wkoll li hi xi darba kelmet lil xi haddiem mill-Ministeru biex ma titnaddafx il-pjazza. F'dan ir-rigward kollu l-Kunsill qabel li jistaqsi lil Ministeru ghal-Ghawdex ghaliex waqaf dan l-knis u l-gbir ta' l-iskart. Is-Sindku ser jitlob biex dan is-servizz jibqa ghaddej sakemm jintlahaq ftehim bejn il-Kunsill u l-Knisja t'Ghajnsielem, meta xi darba jsir il-progett tal-pjazza.

### 5. Mawra fil-Palestina

Is-Sindku rringrazzja lil Dr. Joe Mifsud u lil Onor Chris Said, li bis-sahha tagghom il-Kunsill setgha jkollu l-esperjenza li jzur il-Palestina u jirreciproka z-zjara li s-Sindki minn din l-art ghamlu fir-rahall taghna fi Frar li ghadha. Is-Sindku spjega li fl-opinjoni tieghu kienet mawra b'esperjenza sabiha hafna, fejn ma setghax jonqos li tinnota d-differenzi li hemm fil-kultura u l-mod kif jghixu l-Palestinjani. Is-Sindku kompli jghid li hu kien tal-fehma u jipproponi li l-avukat Joe Mifsud jinhatar ufficcjament bhala l-koordinatur tar-relazzjonijiet mal-Palestina u ta' l-attivitajiet kollha marbuta magghom speccjalment mal-belt ta' Betlehem. Huwa kompli jghid li dan ghandu jkun mghejjun mis-Segretarju Ezekutiv tal-Kunsill, fejn bejnithom ghandu jsir kull komunikazzjoni. Il-prezenti qablu ma dan. Is-Sindku kompli jghid, li probabli, l-avukat Joe Mifsud ser jibda jahdem biex jorganizza tour ghal-Palestina fi Frar li gej. B'hekk ikun qed jaghti l-opportunita lill-Ghajnselmizi u ohrajn li jzuru l-postijiet fejn tweled u ghex Gesu Kristu. Il-prezz tal-ivjaggar, akkomodazzjoni u ikel ikunu ragjonevoli hafna u ser jithalsu minn kull min hu interessat. Huwa talab biex l-ufficju tal-Kunsill jghin l-administrazzjoni ta' dan it-Tour. Il-Kunsill qabel ma dan.

Is-sur Larry Buttigieg ikkummenta kif hemm artiklu fuq il-Web site Ghajnsielem. com fejn il-Kunsill ma kienx iddiskutih. Huwa talab biex kull artiklu li jidher fuq il-website fejn jikkoncerna lil-Kunsill, ghandu jkun bl-approvazzjoni tal-Kunsill.

Il-Kunsill qabel li jikteb ittra ta' ringrazzjament lil Onor Chris Said, l-avv. Joe Mifsud, is-Sindki kollha fil-Palestina li ospitawna u s-Sur Basim Koury (ex Ministru) li kien bis-sahha tieghu li din il-mawra lejn il-Palestina rnexxiet.

### 6. Lokalitajiet Sostenibbli

Is-Sindku rrakkonta l-laqgha li saret ma' zewg rapprezentanti mill-ADI Associates li hadet it-tender fuq dan il-progett, fejn spjegaw lis-Sindku u lis-Segretarju Ezekutiv kif ser isir dan ir-rapport. Bazikament, dan ir-rapport ser juri vizjoni t'Ghajnsielem sas-sena 2020. Is-Sindku spjega kif l-ADI jixtiequ jiddiskutu din il-vizjoni mar-residenti ta' kull eta', indiviwi personali u mal-ghaqdiet u entitajiet ohra li ghandna fir-rahall kif ukoll mal-Kunsill. Is-Sindku wera lill-prezenti l-flyer li l-ADI ghamlu fejn dan ser jitqassam f'kull dar, f'Ghajnsielem. Il-Kunsill qabel li fil-flyer tizzied li nixtiequ nisemghu l-opinjoni tat-tfal u adoloxxenti. Gie deciz li jkun hemm Public event, ghar-residenti kollha t'Ghajnsielem, nhar il-15 ta' Settembru fis-6.00 pm fis-sala l-gdida ta' l-Ghaqda Muzikali San Guzepp.





## KUNSILL LOKALI GHAJNSIELEM GHAJNSIELEM LOCAL COUNCIL

---

### 7. Skema Eko Ghawdex

Is-Sindku spjega kif ikun aktar ideali jekk l-applikazzjoni ghal-din l-iskema issir fuq ir-rikonstruzzjoni tal-Ghajnsielem tal-Hasselin, peress li l-Kunsill diga ghandu l-permessi kollha necessarji speċjalment dawk tal-MEPA. Is-Sindku kompli jghid li ma dawn il-fondi ghandna napplikaw ukoll biex il-Kunsill jkun jista' jixtri *pick up* zghir tal-elettriku sabiex ikun jista' jintuza mill-haddiema tal-Kunsill speċjalment ghat-tisqija, tindif, garr ta'materjal u hafna affarijiet ohra. Is-Sindku qal ukoll li bl-ammont ta' flus li kien ser jinghata minn fuq din l-iskema (€70,000), ikun ukoll jista' jtnaddaf Wied ta' Simerat min nahha tat-Triq il-Qala. Dan kien jirrikjedi biss permess ta' DNO mil-MEPA. Il-prezenti kolla qablu li napplikaw fuq dawn it-tliet suggetti

### 8. Skema ta' finanzjament f'Lokali jiet Zghar

Il-Kunsill qabel li japplika ghar-restawr u refurbishment tal-Pjazza tad-Dehra taht din l-iskema.

### 9. Skema attivitajiet kulturali

Is-Sindku spjega kif dawn l-ahhar tlett snin l-applikazzjoni taht din l-iskema saret dejjem fuq Bethlehem f'Ghajnsielem. Is-Sindku spjega kif kemm Onor Chris Said kif ukoll Onor Mario Demarco qed jaghmlu enfasi mal-MEPA biex ma jkunx hemm dewmien ta' l-applikazzjoni u ma jkunx hemm intoppi zejda fuq il-progett ta' Passi. Is-Sindku spjega li peress li l-Kunsill kien applika ghal *Full Application* mal-MEPA dwar il-progett ta' Passi u li dan jista' jiehu ffit taz-zmien biex jigi processat peress li hu ODZ, ma kienx possibli li l-Permess johrog sa l-ahhar tas-sena. Ghalhekk il-Kunsill ghal din is-sena wkoll, jrid jerga' japplika mal-MEPA b'applikazzjoni ta' DNO ghal progett ta' Bethlehem f' Ghajnsielem. Il-Kunsill qabel ma dan u gie deciz li tigi organizzata laghqa urgenti mal-Fondazzjoni Bethlehem f'Ghajnsielem u ghaqdiet ohra biex jigi deciz meta ser jibda x-xoghol fuq Bethlehem f'Ghajnsielem u jekk hemmx xi poposti godda fuq il-progett ghal din is-sena.

### 10. Tender Ghajn tal-Hasselin

Konstruzzjoni: Emanuel Camilleri € 28,455.75

Jesmond Xuereb € 25,286.05

Simon Sultana € 30,077.51

Eskavazzjoni: Grima Constuction € 3,505



## KUNSILL LOKALI GĦAJNSIELEM GĦAJNSIELEM LOCAL COUNCIL

Is-sur Joe Camilleri ssuggerixxa li t-tender tax-xogħol ta' konstruzzjoni tghaddi dirett għand Emanuel Camilleri, peress li hu minn Għajnsielem u li ma kienx hemm varjazzjoni kbira fil-prezz bejnu, u l-irhas wiehed. Kemm is-Sindku, kif ukoll is-Sur Peter Caruana ma qablux ma dan, peress li b'hekk ikun qed isir ksur tal-Ligi tal-Kunsilli Lokali. Barra minn hekk is-Sindku kompli jghid li d-differenza bejn l-irhas tender to dik ta' warajha hi tal-fuq minn €3,000. Il-prezenti qablu li jghaddu t-tenders għand il-perit għal-evalwazzjoni u joghqodu fuq ir-rizultat tal-perit.

### 11. Tender tal-Public convenience

Il-Kunsill m'accettax din l-offerta ta' €9,490.00 min għand is-Sur Carmelo Vella, fejn talab lis-Segretarju Ezekuttiv biex tkellem lis-Sur Vella biex tara r-raguni għaliex tefa' t-tender daqshekk għolja, u tara jintlahaqx kompromess li jitnaqqas il-prezz peress li kien hemm offerta wahda. Fil-kaz li ma jintlahaqx kompromess il-Kunsill qabel li jerga' johrog it-tender.

### 12. BBQ fit-Triq Fuq l-Għajn

Għat-tieni sena konsekuttiva, il-Kunsill qabel li jidhol f'kollaborazzjoni biex jigi organizzat dan il-BBQ, fejn il-Kunsill ser jiehu hsieb li jkun hemm mobile toilets, u xi *bouncy castle* għat-tfal.

### 13. Permessi ta' Kiosks u Bars għal-festa

Is-Sindku qal lil prezenti li ser saret laqgħa mas-Supretendent fil-Kunsill, fejn għaliha kienu mistiedna daww kollha li applikaw għal-permessi tal-festa għal din is-sena. Is-Supretendent spjega xi tibdil li sar fil-ligi, fejn l-aktar importanti huwa li xorb ma jigix servut fil-flixxien tal-hgieg. Il-prezenti kellhom l-oportunita li jsemmu l-ilmenti tagħhom fejn is-Supretendent irrisponda tajjeb għal kull mistoqsija li saritlu. Is-Sindku qal lil-prezenti li b'din il-laqgħa kullhadd iccara xi diffikultajiet li kellu u spera, li ma jkunx hemm problemi matul il-jiem tal-festa.

### 14. Dun Samuel Grech

Is-Sindku ta l-involi għal-*prima messa* ta' Dun Samuel Grech, fejn il-Kunsill kollu huwa mistieden li jattendi għal-din ic-celebrazzjoni u riceviment wara fil-Pjazza Madonna ta' Loreto. Fil-mawra fil-Palestina, il-Kunsill kien iddecieda li jixtri bambin sabih ta' Bethlehem u jatih rigal lil Dun Samuel f'din l-okkazzjoni specjali. Għalhekk, is-Segretarju Ezekuttiv organizzat li Dun Samuel jagħmel vista lill-Kunsill waqt il-laqgħa, biex b'hekk ikun jista jingħata dan ir-rigal. Wara li s-Sindku għamel kelmtejn ta' l-okkazzjoni f'din ic-cerimonia



## KUNSILL LOKALI GHAJNSIELEM GHAJNSIELEM LOCAL COUNCIL

qasira, Dun Samuel irringrazzja lil-Kunsill ta' dan ir-rigal u heggeg lill-prezenti biex ikomplu jghamlu l-gid fir-ral.

### 15. Materji Ohra

Larry Buttigieg

- Tipprova titnaddaf il-bajja tax-Xatt l-Ahmar mill-alka kollha fil-bajja.
- Isir belvedere mad-dawra tal-bajja tax-Xatt l-Ahmar – is-Segretarju Ezekuttiv spjegat li l-applikazzjoni li l-Kunsill ghamel mal-Mepa tinkorpora dan il-belvedere.

Joe Camilleri

- Issir tindifa lil-Water Culverts fit-Triq Malta, Triq Chambrai u madwar il-Pjazza Madonna tal-Loreto
- Isir Monument tal-Klieru u Volontiera – il-prezenti qablu li meta tohrog xi skema ghal-monumenti napplikaw ghalha.
- Bins faccata tac-Cimeterju, fit-Triq il-Brieghen – staqsa min hu responsabbli ghalhom ghaliex dejjem minlijin. Is-Sindku ser jiccekja dan.
- Tarag mal-Knisja ta' Lordes – is-Sindku rrisponda li dan ser isir mil-Ministeru ghal-Ghawdex fejn diga hareg t-tenders biex isir ix-xoghol mehtieg.
- Isir il-water culvert fejn ta' Mawru
- Triq il-Gnien ghad-fadal isir bicca mid-double line

Stephen Mercieca

- Staqsa ghaliex bdew jinzabru s-sigar tal-Pjazza u ma tkomplewx – is-Sindku ghandu jiccekja ghaliex
- Isir zbir ta' sigar fit-Triq il-Gnien
- Hemm hafna trab iswed fit-Triq Ghajnsielem quddiem ZIZ Bar.
- Mobile toilet nhar il-Gimgha tal-Festa – il-Kunsill ma qabilx li dan isir.

Peter Caruana

- Tehel sign 'To Ghajnsielem Centre' fil-passagg t-isfel f' ta' Passi – il-Kunsill qabel ma dan





KUNSILL LOKALI GĦAJNSIELEM  
GĦAJNSIELEM LOCAL COUNCIL

---

Il-laqgħa ntemmet fit-5.30pm. Is-Sindku sejjah laqgħa ohra tal-Kunsill nhar l-Hamis 15 ta' Settembru, 2011 fit-2.00pm.

Francis Cauchi

Sindku

Amanda Cauchi

Segretarju Ezekuttiv